



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३२ (संयुक्तांक २३७) ने. सं. ११३६ चिल्लाख अस्तमी बुधवा: २०७२ चैत्र ३ गते बुधवार (Mar 16, 2016) मूल्य रु.५/- पृष्ठ १०

## अन्ततः पांगावासीको माग सुनवाई गर्न बाध्य

कीर्तिपुर सन्देश/

कीर्तिपुर नगरपालिका वडा नं. ११ पांगाका भूकम्प पिडितहरु आन्दोलित भएर गत फागुन २३ गते आइतबारदेखि की.न.पा.वडा नं.११ कार्यालयमा तालाबन्दी गरि एको थियो । की.न.पा.का अन्य वडाका भूकम्प पिडितहरुले पाएको सुविधा वडा नं.११ का पिडितहरुले पनि पाउनु पर्ने मांग गरिएको थियो ।

गत वैशाख १२ गते आएको विनाशकारी भूकम्पबाट कीर्तिपुर नगरपालिकामा थुप्रै घर हरू भत्काएका र बस्ने नहुने गरी चर्काएका थिए । कीर्तिपुर नगरपालिकाभरिमा सबैभन्दा बढी घर तथा जनजीवन नोक्सान भएको वडा नं. ११ पांगा हो । उपलब्ध तथ्यांक अनुसार २१७ घर पूर्ण क्षति भएको थियो । १० जनाले ज्यान गुमाएका थिए । पूर्ण क्षति भएका २१७ वटा घर लाई “क” श्रेणीको परिचय पत्र

## कीर्तिपुर नपा वडा नं ११ मा लगाइएको तालाबन्दी खुल्यो

दिइएको थियो । नगरपालिकाबाट वितरण गरिने सामान वितरण गर्न प्रत्येक वडामा कीर्तिपुर नगर पालिकामा क्रियाशील राजनैतिक पार्टीका प्रतिनिधिहरु रहेको एक समिति बनाए । त्यसै अनुरूप वडा नं.११ स्तरिय राजनैतिक संयन्त्र गठन भयो । जसमा ने.का.वाट विश्वजीत महर्जन, एमालेबाट चन्द्रशेखर डंगोल, एमाओवादीबाट बैकुण्ठ महर्जन र नेमकिपा बाट प्रशान्त महर्जन रहेका थिए । भूकम्प पिडितहरुलाई टहरा बनाएर बस्न नेपाल सरकारले प्रत्येक पिडितहरुलाई जस्तापाता किन्न रु.१५ हजार दिने निर्णय गरिए अनुसार पैसा बाँड्न थालियो । यस अवस्थामा वडा नं. ११का राजनैतिक संयन्त्रले कहिँबाट भए पनि जस्तापाता लिएका र अन्त



कहिँ बस्ने ठाउँ भएकाहरुलाई रु.१५ हजार नदिने निर्णय गरियो । यसरी २१७ जना पूर्ण क्षति भएका अर्थात् “क” श्रेणीको प्रमाणपत्र पाएकामध्ये ८० जनाले मात्र रु.१५ हजार पाए । त्यतिवेला अरुहरुलाई सरकार ले दिने रु. २ लाख एकैचोटि पाउँछ, अहिले १५ हजार लिनेलाई त्यो कटाएर मात्र दिने भनेपछि

तत्काल पैसा नपाए पनि पिडितहरु चुप लागेका थिए । अहिले न्यानो लुगा किन्नको लागि सरकारले रु.१० हजार बाँड्दा रु.१५ हजार नलिएकाले नपाउने भनेर सो रकम नदिनेपछि सबैको आँखा खुल्यो । १३७ जनाले रु.१० हजार पाएन । अहिले सरकारले सहूलियत दरमा दिने ऋण पनि कितावमा रु.१५ हजार

नलेखिएका पिडितले प्रमाणपत्र हुँदैमा नपाउने हो कि ? भन्ने शंका लागेपछि आन्दोलित भएका थिए । एक हप्ताको अल्टिमेटम दिएर फागुन २३ गते लगाएको ताला चैत्र १ गते सोमबार म्याद पुग्ने, सोमबारसम्म आफूहरुको माग पुरा नभए मंगलबार नगरपालिकामा ताला लगाउन जाने निर्णय भएको थियो ।

चैत्र १ गते कीर्तिपुर नगर पालिकाका कार्यकारी अधिकृत उद्भव प्रसाद रिजाल वडा सचिवलाई लिएर वडा कार्यालय रहेको पांगाको धुसिमा आउनु भयो । पिडितहरूसँग सार्वजनिक सुनुवाई गरेजस्तै पिडितहरुको सबै कुरा सुन्नुभयो । उक्त भेलामा राजनैतिक संयन्त्रमा आवद्ध वडास्तरीय नेताहरुले आफूहरु बाट जानी नजानी गल्ती भएको

कुनै खराब नियत नराखेको भनेर माफी माग्नुभयो । कार्यकारी अधिकृतले नेपाल सरकारले दिने रु.२ लाखको अनुदान र सहूलियत दरमा ऋण पाइने आश्वासन दिनु भयो । रु.१० हजारको सम्बन्धमा पहिले रु.१५ हजार नलिएकाहरुले पनि पाउनु पर्ने मांग राखी सबैको नामनामेसी सहित जिल्ला देवी प्रकोप उद्धार समिति काठमाण्डौमा पत्राचार गरेको पत्रको फोटोकपी देखाएर उक्त समितिका अध्यक्ष एवं काठमाण्डौ जिल्लाका प्रमुख जिल्ला अधिकारीसँग लगातार सम्पर्कमा रहेको जानकारी दिनुभयो । रु.१५ हजार नपाएकाहरुले पनि अरु सबै सुविधा पाउने भनेर कार्यकारी अधिकृतले बचन बढ्ता जनाइएपछि र भत्किएका घरहरुको माटो पन्छाई दिने आश्वासन पाएपछि आन्दोलनकारीहरुले वडामा लगाइएको ताला खोली दिएका हुन ।

नेपालको लागी आधिकारीक विक्रेता  
MOBILAND ELECTRONIC PVT.LTD.

WishPOWER  
POWERFUL GENSETS

DEALERS  
wanted  
for all over  
Nepal

India's  
No. 1 Power  
Gensets  
Now in Nepal

Contact Resource  
9813802830

(2.5 to 125 KVA)

Diesel & Petrol



Authorized Distributor for Nepal  
MOBILAND ELECTRONIC PVT. LTD.  
Kirtipur-17, Kathmandu,  
Nepal

Contact Numbers  
+977 (01) 4332057 (t)

Email: info@mobilandelectronic.com  
Web: http://www.mobilandelectronic.com

Address (Branch & Service Center)  
Kuleshwar, Kathmandu  
Nepal

Toll Free No.: 16000100022

कोरियन

भाषा कक्षाहरु संचालन भइरहेका छन्

VALLEY  
Institute Kirtipur

NEAR KIRTIPUR NEW GATE Ph: 01-4332509

दैनिक ३ घण्टा EPS-Topic परीक्षाको लागि तयारी कक्षा र हरेकदिन Class Test को व्यवस्था ।  
Books/CDsहरुको राम्रो व्यवस्था साथै Audio/Visual र Exercise and Question Books को व्यवस्था ।

EPS-TOPIKको परीक्षालाई मध्यनजर गरी परीक्षामा विद्यार्थीहरुले सामना गर्नु पर्ने सम्भावित समस्याहरुलाई सम्बोधन गर्ने गरी हरेक हप्तामा छुट्टै Full Model Test (Weekly Test)  
नियमित परीक्षाहरुको माध्यमबाट विद्यार्थीहरुको स्तर छुट्याई सोही अनुरूपकोविशेष कक्षाहरुको व्यवस्था  
कमजोर विद्यार्थीहरुले Supporting Class अनिवार्य रुपमा लिने व्यवस्था  
विगतका वर्षहरुमा विद्यार्थीहरुलाई सर्वाधिक उत्तीर्ण गराउन सफल

यसपाली चाहिँ

जसरी

पनि जाऔं है

कोरिया

कानुनी सल्लाहकार

ज्ञानबहादुर महर्जन

प्रकाशक

नजरराम महर्जन

(९८४१४०१०७७)

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ –२०६७/०६८

व्यवस्थापन

भरत महर्जन

वेभसाइट व्यवस्थापन

राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निखासी टोल: कीर्तिपुर नपा-३

फोन नं.: ४३३३००७

kirtipur\_sandesh@live.com

http://kirtipursandesh.blogspot.com

सम्पादकीय

कांग्रेसको नयाँ नेतृत्व

नेपाली कांग्रेसको १३ औं महाधिवेशनले नयाँ नेतृत्वको रूपमा सभापति पदमा शेरबहादुर देउवा निर्वाचित भएका छन् ।

उहाँ सभापतिमा विजय हुनुको प्रमुख कारण कांग्रेस भित्र लामो समयदेखि संघर्ष गर्दै आएका र नेता कर््याकर्ताहरूले पूर्व सभापति सुशील कोइरालाको निधन पश्चात संस्थापन पक्षको तर्फबाट विश्वास गर्न योग्य नेता नभएका कारणले हो भनी स्वयं कांग्रेसकै नेताहरूले बताउन थालेका छन् । एकातिर विकल्पको रूपमा शेरबहादुरलाई नेतृत्वमा ल्याएको कुरा छ भने अर्कोतिर धर्म निरपेक्ष राज्यमा हिन्दू धर्मको माग गर्दै आन्दोलनको नेतृत्व गर्दै आएका खुमबहादुर खड्का देउवा पक्षमा लागेका कारण कांग्रेस भित्र हिन्दू राज्यवादी नेताहरू बढि भएका कारण देउवाले जित हासिल गर्न सफल भएको टिप्पणी पनि हुन थालेको अवस्था छ ।

कांग्रेसका नव निर्वाचित सभापति शेरबहादुर देउवाले पार्टीको नेतृत्व हातमा लिएतापनि पार्टीको संस्थापन पक्षदेखि कृष्ण सिटौला पक्ष र संस्थापन पक्ष अर्थात रामचन्द्र पौडेल पक्षलाई समेत मिलाइ लाने काम भने त्यति सजिलो भने अवश्य पनि हैन । सभापति देउवाले सबैलाई मिलाई लान नसकेको अवस्थामा भने कांग्रेस पार्टीलाई नै अस्थायी पन सक्ने अवस्था छ ।

## नेवा: पत्रकारको मिनि महाधिवेशन सम्पन्न



### कीर्तिपुर सन्देश

आउदो बैशाख ११ गते कीर्तिपुरमा हुन गइरहेको नेवा: पत्रकारहरूको राष्ट्रिय संगठन नेवा: पत्रकार राष्ट्रिय दबूको दोस्रो महाधिवेशन तयारीको क्रममा विभिन्न जिल्लामा जिल्ला अधिवेशन भइरहेको अवस्था छ । यसै बीच नेवा: पत्रकार राष्ट्रिय दबूको मिनि महाधिवेशनको रुपमा लिएको काठमाण्डौं जिल्लाको दोस्रो अधिवेशन गत शुक्रवार सम्पन्न भएको छ ।

उद्घाटन समारोह पश्चात निर्वाचन मण्डल गठन गरि उम्मेदवारहरूको नाम दर्तादेखि दावी विरोध, फिर्ता लिने लगायतको प्रक्रियाबाट बरिष्ठ फोटो पत्रकार नातिकाजि महर्जनको नेतृत्वमा नयाँ कार्यसमिति चयन गरेको थियो । २१ सदस्यीय नयाँ कार्य समितिमा कीर्तिपुर पांगाका पौषा डंगोल, अभिनव जोशी र रामभोला महर्जन सदस्यको रुपमा सर्व सहमतिबाट चयन भएको छ ।

## जातीय समस्याबारे माओको दृष्टिकोण

### जातीय संघर्ष वर्ग संघर्षसँगै गाँसिएको प्रश्न हो’–माओ त्से तुङ

माओ त्से तुङ विचार र बहस अमेरिकाका काला नेता रोबर्ट विलियम, जो उत्तरी क्यारोलिना, मोनरेका काला जाति उत्थान राष्ट्रिय सङ्गठनका पूर्व अध्यक्ष हुन । उनले रङ्गभेदविरुद्ध लडिरहेका अमेरिकी काला जातिहरूको संघर्षलाई समर्थन गर्दै वक्तव्य दिनका लागि यसै वर्ष मात्र मलाई दुई-दुईचोटि आग्रह गरेका छन् । चिनियाँ जनताको तर्फबाट म अमेरिकी काला जातिहरूले रङ्गभेदका विरुद्ध, स्वतन्त्रता र समान अधिकारका लागि गरिरहेको संघर्षको दृढतापूर्वक समर्थन गर्दछु ।

संयुक्त राज्य अमेरिकामा १ करोड ९० लाखभन्दा बढी कालाहरू छन् अर्थात् कुल जनसंख्याको भण्डै ११ प्रतिशत । उनीहरू समाजमा दासत्व, उत्पीडन र विभेदको शिकार भएका छन् । ज्यादै ठूलो संख्याका कालाहरू भोट खसाल्ने अधिकारबाट वञ्चित छन् । आम रूपमा उनीहरूलाई पाखुरी लडाउनुपर्ने चर्को र घृणित काममा मात्र लगाइन्छ । उनीहरूको तलब गोर्रा छाला भएका मान्छेहरूको भन्दा मुस्किलले आधा या एकतिहाइ भन्दा कम हुन्छ । कालाहरू ठूलो अनुपातमा बेरोजगार छन् । थुप्रै राज्यहरूमा कालाहरूलाई गोर्राहरूसँग एउटै स्कुलमा पढ्न, एउटै टेबलमा बसेर खान र बस्न वा ट्रेनको एउटै सिटमा बस्न मनाही गरिएको छ ।

रङ्गभेदविरुद्धमा बैठक र आमसभाहरू गरेको निहुँमा हुलका हुल निशस्त्र र निहत्था कालाहरूलाई गिरफ्तार गरेर जङ्गली पाराले दमन गरियो । जुन १२ मा मिसिसिपीका काला नेता मेडगर इभर्सको निर्ममतापूर्वक हत्या गरियो । यस्तो क्रुर हिंसा र दमनले क्रुद्ध भएका कालाहरूले यसरी बहादुरीपूर्वक र तीव्रताका साथ आन्दोलन उठाए कि उनीहरूले काला र अमेरिकाका विभिन्न तह र तप्काका जनताको समर्थन प्राप्त गरे ।

अन्तिम विश्लेषणमा जातीय संघर्ष वर्ग संघर्षसँगै गाँसिएको प्रश्न हो । संयुक्त राज्य अमेरिकाका प्रतिक्रियावादी शासकवर्गहरूले मात्रै कालाहरू माथि उत्पीडन गर्दै आएका छन् । संयुक्त राज्य अमेरिकी सत्ता, कुलक्स क्लान ग्याङ्का सदस्य र अन्य रङ्गभेदवादीहरूले कालाहरूलाई मनपरीसँग गिरफ्तार गर्ने, गोदने र हत्या गर्ने गरेका छन् । भण्डै आधाजति अमेरिकी कालाहरू दक्षिणका एघार वटा राज्यहरूमा बस्छन् । त्यहाँ उनीहरूमाथि गरिने विभेद र यातना सहन सकिने खालको छैन ।

अमेरिकी कालाहरू जागिर हेका छन् । उनीहरूको प्रतिरोध भन् भन् बलियो हुँदै गइरहेको छ । हालैका वर्षहरूमा रङ्गभेदका विरुद्ध, स्वतन्त्रता र समान अधिकारका लागि उनीहरूको जनसंघर्ष क्रमशः विस्तार हुँदै गइरहेको छ । सार्वजनिक विद्यालयहरूमा आफ्ना बच्चाहरूलाई पढ्न नदिइएकोमा लिटल रक र अर्कान्ससका कालाहरूले सन् १९५७ मा चर्को संघर्ष गरे । सत्ताधारीहरूले लिटल रक सैनिकहरूलाई प्रयोग गरेर संसारलाई नै मर्माहत बनाउने काण्ड मच्चाए ।

सन् १९६० मा कालाहरूले बीस वटा राज्यहरूमा जातीय भेदभाव-कत्लेआम विरुद्धमा स्थानीय रेष्टुरेन्ट, पसल र अन्य सार्वजनिक ठाउँहरूमा चौबीसै घण्टा प्रदर्शन गरे । अर्थात् ‘सिट-इन’ आन्दोलन गरे । सन् १९६१ मा कालाहरूले सार्वजनिक यातायातका साधनमा उनीहरूमाथि हुने जातीय भेदभावका विरुद्धमा ‘स्वतन्त्रता-न्याली’ नामक अभियान चलाए, त्यो चाँडै अन्य थुप्रै स्टेटहरूमा पनि फैलियो ।

सन् १९६२ मा मिसिसिपीका कालाहरूले

कलेजहरूमा उनीहरूलाई पनि कुनै भेदभाव नगरीकन भर्ना गरिनुपर्छ भनेर संघर्ष गरे । तर सत्ताधारीहरूले उनीहरूमाथि हिंसात्मक दमन गरे । यस वर्ष अमेरिकी कालाहरूले बर्मिङ्गम, अलाबामामा अप्रिलको सुरुदेखि नै आफ्नो संघर्ष सुरु गरिसकेका छन् । रङ्गभेदविरुद्धमा बैठक र आमसभाहरू गरेको निहुँमा हुलका हुल निशस्त्र र निहत्था कालाहरूलाई गिरफ्तार गरेर जङ्गली पाराले दमन गरियो । जुन १२ मा मिसिसिपीका काला नेता मेडगर इभर्सको निर्ममतापूर्वक हत्या गरियो । यस्तो क्रुर हिंसा र दमनले क्रुद्ध भएका कालाहरूले यसरी बहादुरीपूर्वक र तीव्रताका साथ आन्दोलन उठाए कि उनीहरूले काला र अमेरिकाका विभिन्न तह र तप्काका जनताको समर्थन प्राप्त गरे । राष्ट्रव्यापी रूपमा भण्डैजसो प्रत्येक सहर र स्टेटमा ठूलूला तथा बलिया प्रदर्शन भए र आन्दोलनले उचाई प्राप्त गरिरहेको छ ।

अमेरिकी कालाहरूको आन्दोलन दूत गतिमा विकास हुनु भनेको संयुक्त राज्य अमेरिकामा वर्गसंघर्ष र जातीय मुक्तिसंघर्ष चर्कनु हो । यसले संयुक्त राज्य अमेरिकाका शासकहरूको निदहराम हुन थालेको छ । क्यानेडी सरकारले बडो कुटिल पाराले दुईजिब्रे नीति अघि सारेको छ । एकातिर, यो सरकार आफैँ कालाहरूमाथि भइरहेको रङ्गभेद जारी राख्न, यातना थोपर्न र यहाँसम्म कि उनीहरूलाई दबाउन सेनासमेत परिचालन गर्ने र उक्साउने काम गरिरहेको छ भने अर्कोतिर, काला जनताहरूको लडाकू इच्छाशक्ति लाई भुत्ते बनाउन तथा देशका आमजनसमुदायलाई धोखाधडीमा पार्न क्यानेडी सरकारले ‘मानवअधिकारको रक्षा’ र ‘कालाहरूको नागरिक अधिकार संरक्षण’ को वकालत, काला जनतालाई ‘मत्थर’ हुन आह्वान र अमेरिकी कांग्रेसमा भने ‘नागरिक अधिकार विधेयक’को प्रस्ताव पेश गरेको छ । तर धेरैजसो कालाहरूले क्यानेडी सरकारको यस्तो कुटिल चाला छर्लङ्गसँग देखेका छन् ।

काला जनताहरूमाथि थोपरेको फाँसिवादी निष्ठुरताले अमेरिकी साम्राज्यवादीहरूको तथाकथित लोकतन्त्र र स्वतन्त्रताको असलियत उदाङ्गो पारिदिएको छ । त्यति मात्रै होइन, यसले अमेरिकी सरकारको

आन्तरिक प्रतिक्रियावादी नीति र बाह्य मुलुकहरूमाथि लादिरहेको दमन र हिंसाको नीतिकाबीचमा कसरी लगनगाँठो कस्सिएको रहेछ भन्ने कुरा पनि देखाइदिएको छ ।

मजदुर, किसान, क्रान्तिकारी बुद्धिजीविहरू, बुर्जुवाभित्र रहेका न्यायप्रेमीहरू, गोर्रा, काला, पहेँला, खैरा जुन कुनै पनि रङ्गका संसारका सबै न्यायप्रेमी जनतालाई म के आह्वान गर्न चाहन्छु भने अमेरिकी कालाहरूको संघर्षलाई दृढतापूर्वक सघाऔं ।

विश्वका ९० प्रतिशत जनताको साथ सहयोगमा अमेरिकी कालाहरूले यो न्यायपूर्ण संघर्ष अवश्य जित्नेछन् । कालाहरूलाई दास बनाएर, कालाहरूलाई किनबेच गरेर फस्टाएको यो उपनिवेशवादी र साम्राज्यवादी तुच्छ व्यवस्था कालाहरूको पूर्ण अधिकार र स्वतन्त्रता प्राप्तिसँगै अस्ताउने छ ।

अन्तिम विश्लेषणमा जातीय संघर्ष वर्गसंघर्षसँगै गाँसिएको प्रश्न हो । संयुक्त राज्य अमेरिकाका प्रतिक्रियावादी शासकवर्गहरूले मात्रै कालाहरू माथि उत्पीडन गर्दै आएका छन् । त्यहाँका मजदुर, किसान, क्रान्तिकारी बुद्धिजीवी र अरू न्यायप्रेमीहरू त्यस्ता उत्पीडक वर्गभित्र पर्दैनन्, उनीहरूका जनसंख्या अमेरिकी गोर्राहरूका बीचमा अत्याधिक बहुमतमा रहेको छ ।

अहिले त अमेरिकाका मुभिर साम्राज्यवादीहरूले नेतृत्व गरिरहेको समूह, त्यसका पिछलग्गूहरू र विभिन्न मुलुकका प्रतिक्रियावादीहरूले न विश्वका अत्याधिक बहुसंख्यक जनतामाथि उत्पीडन, हिंसा र धाकधम्की दिइरहेका छन् । हामी बहुमतमा छौं, तिनीहरू अल्पमतमा छन् । तिनीहरू विश्वको तीन अर्ब जनसंख्यामध्ये बढीमा १० प्रतिशत छन् । त्यसकारण म के कुरामा निर्धक्क छु भने विश्वका ९० प्रतिशत जनताको साथ सहयोगमा अमेरिकी कालाहरूले यो न्यायपूर्ण संघर्ष अवश्य जित्नेछन् । कालाहरूलाई दास बनाएर, कालाहरूलाई किनबेच गरेर फस्टाएको यो उपनिवेशवादी र साम्राज्यवादी तुच्छ व्यवस्था कालाहरूको पूर्ण अधिकार र स्वतन्त्रता प्राप्तिसँगै अस्ताउने छ ।

(सन् १९६३ मा अमेरिकामा रंगभेदविरुद्ध कालाजातिले गरेको संघर्षलाई समर्थन गर्दै माओले व्यक्त गरेको मन्तव्य ।)

अनुवाद: भोगीराज चाम्लिङ



## कीर्तिपुर नपाको राजनीतिक संयन्त्र गोप्य रुपमा रिसोर्टमा



## कीर्तिपुर सन्देश सम्वादाता/

फागुण ३० गते आइतवार एउटा कामको सिलसिलामा यस संवाददाता कीर्तिपुर नगरपालिका कार्यालय देवढोकामा गएको थियो। त्यहाँ एकजना पनि प्राविधिक र अधिकृतस्तरका कोही पनि कर्मचारी भेटिएन। सबैजना अन्तर्क्रिया कार्यक्रममा सहभागी हुन गएको भन्ने जानकारी प्राप्त भयो।

यसो खोजविन गदै जाँदा कीर्तिपुर नगरपालिकामा संलग्न र राजनैतिक दलका नेताहरु र नगरपालिकाका अधिकृतस्तरका र प्राविधिक कर्मचारीहरु फागुण २९ गते नै कीर्तिपुर नगरपालिकाले आयोजना गरेको “कीर्तिपुर नगरको विकास गतिविधि सम्बन्धी अन्तर्क्रिया कार्यक्रम” छैमले रिसोर्ट दक्षिणकालीमा गएका रहेछन्।

उक्त कार्यक्रममा नेपाली कांग्रेस पार्टीका तर्फबाट राजकुमार नकर्म, पुकार महर्जन, कृष्णमान डंगोल र रजिता श्रेष्ठ गौतम, एमालेका तर्फबाट रमेश महर्जन, विकास महर्जन, राजकुमार माली र अरुण डंगोल, एमाओवादीबाट शम्भुराम महर्जन, सिद्धिकुमार मानन्धर, हिरावहादुर महर्जन र दयालक्ष्मी महर्जन, नेमकिपाबाट

प्रशान्त महर्जन, हरिकुमार महर्जन, विश्वम्भर महर्जन र बुद्धिमान महर्जन, वैद्य माओवादीबाट र मेश कुमार महर्जन र उपेश महर्जन, विप्लव माओवादीबाट विनोद महर्जन र जितेन्द्र महर्जन र राप्रपा नेपालका दुईजना सहभागी भएका थिए।

उक्त कार्यक्रमको सहजकर्ता वातावरणविद भुषण तुलाधर हुनुहुन्थ्यो। कार्यक्रममा सहभागी एकजना सहभागिका अनुसार उक्त अन्तर्क्रिया कार्यक्रमबाट खानेपानी सम्बन्धि जिम्मा रमेश कुमार महर्जन र हरिकुमार महर्जन, सरसफाई सम्बन्धि नेपाली कांग्रेस र राप्रपाको जिम्मा, संस्कृति तथा खेलकुद सम्बन्धि एमाले पार्टी, स्वास्थ्य सम्बन्धि एमाओवादीको जिम्मा रहेको छ। उक्त जिम्मा पाएका पार्टीहरुले काम गरे नगरेको अनुगमन गर्ने जिम्मा विप्लव माओवादीले लिएको थाहा हुन आएको छ।

अब सवाल उठ्छ, यति निर्णय गर्नको लागि गोप्य रुपमा छैमले रिसोर्ट नै किन जानु परेको हो? के कीनपाको कार्यालयमा अथवा कीर्तिपुरको कुनै ठाउँमा बसेर यति छलफल गर्न सकिदैन? अवस्थ सक्छ। यसको मतलब जनताले तिरेको करबाट रिसोर्टमा बसेर भोज खानु मोजमस्ती गर्नु सिवाय अरु के हुनसक्छ? राजनैतिक संयन्त्रका पदाधिकारीहरुले जनताले तिरेको करमा यसरी भोज भतेर गरेर खर्च गर्नु ठीक छ? होइन भने दुई दिन एक रात रिसोर्टमा करिब ४० जना व्यक्तिको खर्च कसले व्यहोर्ने? के कुनै आइएनजिओले वा एनजिओले खर्च व्यहोरेको हो?

कीनपा वडा नं.११ का भुक्कम्प पिडित जनता आन्दोलित छन यसको समाधान कसरी गर्ने भन्ने बारेमा कसैले ध्यान दिएको छैन। यीनै राजनैतिक संयन्त्रको गलत निर्णय र निर्णयमा एकरूपता नभएर पिडित जनता अझ पिडित बनेका छन।

यतिका समस्या हुँदाहुँदै नगरपालिकाको दैनिक कामकाजलाई प्रभावित हुने गरी रिसोर्टमा गएर अन्तर्क्रिया कार्यक्रम गर्नु कतिको उचित छ? यो सबैले सोच्नुपर्ने भएको छ।

## तामाङ घेदुङको नयाँ नेतृत्व



तामाङ समुदायको राष्ट्रिय संगठन नेपाल तामाङ घेदुङको आठौँ महाधिवेशनबाट अध्यक्षमा मोहन गोले निर्वाचित भएका छन्। चितवनमा सोमबार राति अवेर सम्पन्न महाधिवेशनमा गोलेले प्रतिस्पर्धी कुमार ब्लोनलाई २५ मत अन्तरले पराजित गरे। त्यस्तै, महासचिवमा बाबु घिसिङ विजयी भए। त्यस्तै, वरिष्ठ उपाध्यक्षमा विजयी भएकी वेली लामा, कोषाध्यक्षमा रुप योजन विजयी भए। उपाध्यक्षहरुमा अजितमान तामाङ, कुमार घिसिङ, रमेश तामाङ र अमिर मोक्तान विजयी भए भने उपाध्यक्ष महिला कोटामा सीता गोले निर्वाचित भइन्। यस्तै सचिवमा सञ्चु ब्लोन, रामकृष्ण ब्लोन, पाल्साङ बज्र लामा र सह-कोषाध्यक्षमा मीना पाखिन तामाङ निर्वाचित भए।

तामाङ घेदुङको महाधिवेशनले प्रादेशिक समितिहरु पनि गठन गरेको छ। प्रदेश नम्बर ३ बाहेक अन्य प्रदेशका कार्यसमिति सर्वसम्मत चयन भए। प्रदेश नम्बर ३ को अध्यक्षका लागि भएको प्रतिस्पर्धामा सोम्बले तामाङ विजयी भए। प्रदेश नम्बर ३ को उपाध्यक्षमा जितवहादुर तामाङ, सचिवमा अरुणकुमार लामा र कोषाध्यक्षमा शान्ति तामाङ निर्वाचित भएका छन्। घेदुङको तीन दिनदेखि जारी महाधिवेशनमा सर्वसम्मतिको प्रयास भए पनि अन्तमा दुई प्यानलमा निर्वाचन भएको हो। निर्वाचन हुँदा नेपाली कांग्रेस र नेकपा एमाले समर्थक प्यानलको नेतृत्व कुमार ब्लोनले गरेका थिए भने एकीकृत माओवादी, संघीय समाजवादी फोरमलगायतको नेतृत्व मोहन गोलेले गरेका थिए।



## Admission Open

### PreNursery to Kindergarten

Delhi's No. 1 Preparatory School

#### FEATURES >>

- Well Conceptualized & Child-Friendly Environment
- Unique Shemrock System of Education
- Activity Oriented Shemrock Learning Material
- Theme-based Activities
- Basic Skill Development
- All Round Personality Grooming
- Nutritious & Hygienic Mid-Day Meals
- Stage Exposure, Regular Picnics & Celebrations
- Bright & Colourful School Dress
- Transport Facility with Attendants
- Periodic Health Check Up
- Regular Parents Teachers Interaction
- Caring & Well-Trained Teachers
- Supported by Foreign Qualified Educationists

### "First Time Montessori School in Kirtipur"





## SHEMROCK SIMRIK

Int'l Pre-School

Bahiri gaun, Kirtipur - 17

Call: 4330646, 9841353526

## ट्वान्टी-२० विश्वकपको दोस्रो चरण प्रारम्भ



—नविन महर्जन—

छैठौँ संस्करणको ट्वान्टी-२० विश्वकप क्रिकेट गत फागुण २५ गते मंगलवारदेखि प्रारम्भ भैसकेको छ। भारतको धर्मशाला र नागपुरमा यी प्रतियोगिता संचालन भैरहेका छन्। पहिलो चरणको उद्घाटन खेल हङकङ र जिम्बावे बीच सम्पन्न भएको थियो। जस्मा जिम्बावे १४ रनले विजयी भएको थियो।

पहिलो चरणमा समूह ए अन्तर्गत बंगलादेश, आयरल्याण्ड, नेदरल्याण्ड र ओमन बीच तथा समूह बी अन्तर्गत हङकङ, जिम्बावे, अफगानिस्तान र स्कटल्याण्ड बीच खेल भएको थियो।

जसबाट उत्कृष्ट १/१ टिम सुपर टेनको लागि छनौट भएका थिए। यस पहिलो चरणमा ६ एसोसियत राष्ट्र र ट्वान्टी-२० अन्तर्राष्ट्रिय बरियतामा पुछारमा रहेका २ टिम री ८ र

ट्वान्टी-२० अन्तर्गत समूह क मा इङल्याण्ड, दक्षिण अफ्रिका, श्रीलंका, वेष्ट इण्डिज र समूह बी को विजेता (अफगानिस्तान) टिम रहेका छन् भने समूह बी मा आयोजक राष्ट्र भारत, अष्ट्रेलिया, न्यूजिल्याण्ड, पाकिस्तान तथा पहिलो चरण अन्तर्गत समूह ए को विजेता बङ्गलादेश रहेका छन्। दोस्रो चरणको खेल हिजो मंगलवार देखि प्रारम्भ भएको हो।

हाल विश्व ट्वान्टी-२० बरियता क्रममा भारत नम्बर १ टिम हो तसर्थ आफ्नो देशमा यो प्रतियोगिता भैराखेकोले भारतको लागि फेरी एकपल्ट च्याम्पियन बन्ने अवसर हो।

गत साता मात्र आयोजक बङ्गलादेशलाई ८ विकेटले पराजित गर्दै ट्वान्टी-२० एशिया कप हात पारेको भारतको प्रमुख ब्याट्सम्यान र बलरहरु लयमा छन् तसर्थ पनि भारतको लागि यो एक स्वर्ण अवसर हो। स्मरण होस् सन् २००७ मा महेन्द्र सिंह धानीको नेतृत्वमा रहेको भारतले ट्वान्टी-२० विश्वकप को पहिलो संस्करण जितेको थियो। बरियता क्रममा दोस्रो रहेको

दक्षिण अफ्रिका पनि राम्रो अवस्थामा रहेको छ। दक्षिण अफ्रिकाले सिरिजमा इङल्याण्डलाई हवाईटवास गरेका थिए। भारतलाई गतिलो जवाफ दिने टिम भनेको दक्षिण अफ्रिका नै हो।

२ वर्ष अगाडि बङ्गलादेशमा उपाधि हात पार्ने श्री लंकाली टिमको अवस्था सन्तोषजनक छैन हाल श्रीलंकाली टिम लयमा छैन तर यस विश्वकपमा आफ्नो सन्तुलित खेल प्रदर्शन गरे आशा गर्न सक्ने टिम हो।

ट्वान्टी-२० क्रिकेटमा वेष्ट इण्डिज टिम राम्रो टिम हो तर अहिले क्रिकेट बोर्ड र खेलाडीहरु बीच विवादबाट गुञ्जिरहेकोले राम्रो प्रदर्शन गर्न सकिराखेको छैन।

पाकिस्तान टिमको खेल प्रदर्शन सन्तुलित छैन ब्याटिङ्ग चल्थो भने निकै राम्रो हुन्छ, ब्याटिङ्ग नचले केही भन्न नसकिने टिम हो।

पहिलो चरणको खेलमा उत्कृष्ट खेल खेल्दै समूह बी को अफगानिस्तान दोस्रो चरणमा पुगेको छ। लगाको अन्तिम खेलमा अफगानिस्तानले जिम्बावेलाई ५९ रनले हराउँदै दोस्रो चरणमा पुगेको थियो।

## फेड फण्ड महिला समूहद्वारा सम्मान



### कीर्तिपुर सन्देश/

कीर्तिपुरमा मिल्ने साथीहरु एकत्रित भएर विभिन्न समूहहरु बनाएर एक आपसमा सहयोग गर्ने चलन रही आएको छ। यसै सन्दर्भमा कीर्तिपुर, पाँगा, नगाउँका युवाहरु मिलेर 'Friendship Economic Development Fund' नामको २०६० सालमा गठन गरिएको थियो। उक्त संस्थाले आफ्ना तीनजना सदस्यहरुलाई सम्मान गरिएको छ।

उक्त संस्थाका सदस्यहरु राजकुमार नकमी नेपाली कांग्रेस काठमाडौँ जिल्ला समितिको जिल्ला सचिव, अष्टवहादुर महर्जन काठमाडौँ जिल्ला निर्वाचन क्षेत्र नं १० को क्षेत्रिय सदस्यमा निर्वाचित हुनुभएको र यमुना श्रेष्ठ दुवाल कीर्तिपुर नगरपालिकामा महिला नगर समन्वय समितिको उपाध्यक्षमा मनोनित हुनु भएको खुशीयालीमा एक कार्यक्रम गरी तिनैजनालाई सम्मान गरिएको हो।

गत फागुण २९ गते शनिवार स्वीटजरल्याण्ड पार्क रामकोटमा पिकनिकको आयोजना गरी सम्मान गरिएको हो। यो कार्यक्रमको आयोजना फेड फण्ड महिला समूहको तर्फ बाट गरिएको हो।

संस्थाका अध्यक्ष श्याम सुन्दर महर्जनको सभापतित्वमा भएको उक्त कार्यक्रममा स्वागत मन्तव्य रमेश महर्जनले र धन्यवाद ज्ञापन राजेन्द्र मानन्धरले गर्नु भएको थियो। कार्यक्रम संचालन रामभोला महर्जनले गर्नुभएको थियो। शुभकामना दिनेहरुमा महेश डंगोल, नन्दकाजी डंगोल, जमुना नकमी, राजन दुवालले सम्मानित व्यक्तिहरुको कार्यकालको सफलताको कामना गर्दै आफ्नो संस्थाका सदस्यहरुको सफलता लाई सबैको सफलता ठानी हार्पौल्लासका साथ सम्पन्न गरिएको थियो। सम्मानीत हुनेहरुलाई नेवा: परम्परा अनुसार शिलशोभा महर्जनले टीका, माया महर्जनले फुल, शारदा महर्जनले खादा ओढाई सगं दिइएका थिए। औपचारिक कार्यक्रम पछि सांस्कृतिक कार्यक्रम गरी हार्पौल्लासका साथ सम्पन्न गरिएको थियो।

**Admission Open in Day Care, Play Group and nursery for 2072/073**

**Turners Pathshala**

**A Montessori Based Pre-School**

### Features

- Well equipped audio visual lab
- Montessori lab
- ECD experts and psychologists
- Parents counseling
- Experienced facilitators
- Homely environment

- Limited Class size
- Life skills based learning
- Ample space for outdoor activities
- Periodic health check ups
- Foods with calorie analysis
- Managed by a group of academicians

Admission Forms are available in the school Desk. Bahirigaun, Kirtipur-17

**For Contact: 014331574, 9849888060**

# बचत आजको आवश्यकता

विश्वसनियताको  
एउटै थलो

निर्मल बुद्धभूमि बचत तथा  
ऋण सहकारी संस्था लिमिटेड

त:गवपि कीर्तिपुर

फोन: ४३३२८८१



## सबै रोगमा उपयोगी औषधि-कागती



डा. सोनेलाल शाह

स्वादमा अमिलो भएर पनि कागती धेरै नै गुणकारी र उपयोगी छ। कागतीको रस रुचिकर र पाचकको काम गर्ने भएको हुँदा यसलाई दाल, तरकारी, चिया, सलाद आदिमा निचोरेर प्रयोग गर्दा भोजन स्वादिष्ट बन्न जान्छ। यतिमात्र नभएर कागतीमा धेरै किसिमका औषधीय गुणहरू रहेको हुँदा अनेक किसिमका रोगहरूमा औषधिको रूपमा प्रयोग गर्ने गरिन्छ। जुन मानिसले कागतीको नियमित रूपमा प्रयोग गर्दछन् ती मानिसहरूमा धेरै हृदय रोग लाग्नबाट बच्दछन्। कागतीको सेवन खाली पेटमा गर्दा धेरै नै फाइदा गर्छ। प्रस्तुत छ यही विभिन्न रोगनाशक केही अचुक प्रयोगहरू :-

शरीरको तन्दुरुस्तीको मुख्य आधार रगतको शुद्धता हो र कागतीले रगतलाई शुद्ध गर्न मद्दत गरी शरीरको रक्षा गर्न सहायकको रूपमा कार्य गर्दछ। यसले पाचक रसलाई उत्तेजित गराई मन्दाग्नि रोगीलाई भोक जगाउँदछ र खाएको चीजलाई पचाउन मद्दत गर्दछ। कागती त्रिदोष, अग्नि, क्षय, वायु सम्बन्धि रोग, विष, मन्दाग्नि, कब्जियत आदि समस्यामा उपयोगी हुन्छ। कागतीमा किटाणुनाशक र छिट्टै सङ्गठनबाट रोक्ने उत्तम गुण रहेको छ। त्यस कारण संक्रमक रोगमा अति हितकारी भई रगत तथा छाला सम्बन्धि रोगमा लाभकारी औषधिको रूपमा प्रयोग गर्न सकिन्छ।

कागतीको अमिलोपनामा शितलता प्रदान गर्ने विशिष्ट गुणरहेको हुन्छ जसले गर्मीबाट हामीलाई बचाउन मद्दत गर्दछ। ज्वरो आएको अवस्थामा जब गर्मीको कारण मुखको भित्र रहेको ग्रन्थिले च्याल बनाउन

सक्दैन र मुख सुक्ने समस्या उत्पन्न हुन्छ, त्यस्तो अवस्थामा कागतीको रस पिउनाले त्यो च्याल उत्पन्न गर्ने ग्रन्थि सक्रिय हुन जान्छ। पित्तको प्रकोपबाट उत्पन्न हुने रोगहरूमा पनि कागती सर्वश्रेष्ठ औषधिको रूपमा प्रयोग हुन्छ। यो मलेरि रोगको पनि कागती सर्वश्रेष्ठ औषधिको रूपमा प्रयोग हुन्छ। यो मलेरिया रोगको पनि राम्ररी बायुको समस्या कम गर्ने, पाचक अगिलाई बढाउने भई सजिलै पचाउन सकिने हुन्छ।

प्रस्तुत छ यसै किसिमका विभिन्न रोगहरूका लाभकारी कागतीको विभिन्न चमत्कारिक प्रयोगहरू :

पेटको ग्यासमा कागतीको प्रयोग :- कागतीलाई काटेर त्यसमा नून र मरिचको धूलो छरी तताएर चुस्नाले ग्यासको समस्यामा आराम हुन्छ। सोठ एक ठूलो चम्चा र अजवायन ५० ग्राम कागतीको रसमा भिजाउने र सुकाएर राख्ने, खाना खाइसकेपछि २-३ ग्राम चवाएर खानाले ग्यासको समस्या हुँदैन।

एक गिलास पानीमा एउटा कागती निचोर्ने र एक चौथाइ चम्चा गुलियो सोडा मिलाएर पिउनाले ग्यासको सिकायत हुँदैन।

अम्लपित्त (Acidity) निवारक कागती -

खाना खाइसकेपछि एक कप पानीमा आधा कागतीको रस थोरै खाने सोडा मिलाएर प्रतिदिन दुई समय पिउनाले एसीडिटीको समस्या हुँदैन।

दिनको खाना खानुभन्दा आधा घण्टा पहिले कागतीको सबैत दुई महिनासम्म नियमित रूपमा पिउनाले एसीडिटीको समस्या सधैंको लागि रहँदैन।

एसीडिटीको कारण अमिलो डकार आइरहेको छ भने तातो पानीमा कागती निचोरेर पिउने

एक चम्चा कागतीको रस, आधा चम्चा पुदिनाको रस, दुई

चम्च मह तथा चार चम्चा पानी मिलाई पिउनाले एसीडिटीबाट छुटकारा मिल्दछ।

पेटको दुखाइको सर्वोत्तम औषधि कागती - आधा कागतीको रस, ३ ग्राम मरिचको धूलो, एक चम्चा अदुवाको रस, आधा कप पानीमा मिलाई खानाले पेट दुखाई रहँदैन।

यसमा एक दाना कागतीको रस, विरेचन, मरिचको धूलो र सोठको धूलो २-२ ग्राम आधा गिलास पानीमा मिलाएर पिउनाले पेट दुखाईमा आराम हुन्छ।

पेटमा जुका परेर पेट दुखेको अवस्थामा सात दिनसम्म दिनहुँ जिराको धूलो, मरिचको धूलो, विरेचन र कागतीको रस मिसाएर खानाले जुका निस्किएर पेट दुखाई कम हुन जान्छ।

आधा कप मूलाको रसमा आधा कागती निचोरेर दिनमा दुई-तीन पटक पिउनाले खाना खाएपछि पेट दुख्ने समस्यामा आराम मिल्दछ।

दिनमा ३-४ पटक कागतीको भोल पिउनाले पेट दुखाई, वायु गोलाको दुखाई कम हुन्छ।

विहान खाली पेटमा तातोपानीमा एउटा कागती निचोरेर खाने र एक गिलास हल्का तातोपानीमा एक कागती निचोरेर एनिमा लगाउनाले पेट सफा हुन्छ।

एक गिलास तातोपानीमा एउटा कागतीको रस र दुई चम्चा एरंडको तेल मिलाएर राती सुत्ने समयमा पिउनाले कब्जियत आराम गर्दछ।

पाचन समस्यामा - यदि खाना नपचेर अमिलो डकार आउँछ भने मेवामा कागतीको रस र मरिचको धूलो मिसाएर सात दिनसम्म बिहानै खाने।

खानाको साथमा मूलामा नून छर्किएर कागतीको रस हालेर दिनहुँ खाने।

खानाभन्दा पहिले कागतीमा सिधै नून हालेर चुस्नाले खाना राम्रोसँग पाचन हुन्छ।

उल्टीको (बमन)समस्यामा - आधा कप पानीमा १५ थोपा कागतीको रस, भुटेको जीराको धूलो, पिसको इलाइची (एक दाना) एक साथ मिसाएर आधा-आधा घण्टामा पिउनाले उल्टी बन्द हुन्छ।

कपाल रोगको समस्यामा - एउटा कागतीको रसमा तीन चम्चा चीनी र दुई चम्चा पानी मिसाई घोल बनाएर कपालको जरामा पुग्ने गरी लगाउने एक घण्टापछि राम्रोसँग धुनाले कपालको चाया तथा कपाल झर्ने समस्याबाट समाधान हुन्छ।

कागतीको रसमा कागतीको बीजको साथ पिठेर तालुखुइलेको ठाउँमा लगाउने ४-५ महिना लगाउनाले कपाल उम्रन थाल्दछ।

तीन चम्चा बेसनमा एक चम्चा कागतीको रस र धेरै पानी मिसाई बाक्लो लेदो बनाई तालु खुइलेको ठाउँमा लगाउने र सुकेपछि राम्ररी पखाली पुनः कागतीको रस र नरिवलको तेल बराबर मिलाएर लगाउनाले कपाल उम्रन थाल्दछ।

क्रमश

## समयको प्रवाह



अशोक शोकी

समयको प्रवाह र परिस्थिति नबुझ्नु नै गल्ती गर्नु जस्तो लाग्छ। मैले जीवनमा गल्ती नगरेर गल्ती हुन पुगेछ। यस्तो मनको बह पोख्न पनि नसकिने, नपोखी पनि नहुने, पोखौं पनि विश्वास नहुने। त्यस्तो गल्ती नगर्नाले आज मेरो यो गल्ती भइरहेछ। मानौं प्रगतिमा दुर्गति भइरहेछ। तर बाहिर प्रगति नभए पनि भित्र दुर्गति भएन। सायद त्यो गल्ती मैले गरेको भए चिन्ताले व्याकुल भए पनि बाहिर प्रगति हुने थियो, बाहिर मानसम्मान हुने थियो। कैयौं मानिसले गल्ती गरेपछि प्रायश्चित्त गरेका हुन्छन्। मैले गल्ती नगरी प्रायश्चित्त गर्नु परेको छ। प्रायश्चित्त तीन किसिमले गर्ने गरिन्छ, अब मैले कुन आधारलाई मान्ने।

१. आत्मग्लानि हुनु

२. पुनः गल्ती नगर्ने प्रण गर्नु

३. हृदयको निर्मलताबाट आत्मशुद्धि गर्नु।

अब मैले गल्ती किन गरिँनँ त ? प्रश्नचिह्न छ। भोगमा रोगको भय, कुलमा च्युतको भय, धनमा चोरको भय, यौवनमा बुढ्यौलीको भय, शरीरमा रोग र मृत्युको भय हुन्छ। सबै चीजमा कुनै न कुनै भय हुन्छ, तर वैराग्यमा कुनै भय हुँदैन।

भय त भएन निश्चित छ तर जुन दिशामा म लम्किरहेको छु त्यो सबै दिशाले मलाई नियालिँरहेछ। जुन ठाउँमा म पुगें त्यो सबै गन्तव्य मेरै हो, सबै ठाउँमा पुगेर पनि कुनै नपुग्नुको कारण साँच्चै मैले खोजेको के भने मैले अप्राप्य खोज खोजिरहेको छु।

जुन यही जीवनमा खोज्नुपर्छ अरू सङ्घर्ष हतियार लिएर गर्नुपर्दथ्यो। यसमा सर्वस्व त्यागेर गर्नुपर्दथ्यो। अरूमा जति पाइन्छ त्यति गुम्छ। यसमा जति गुम्छ त्यति पाइन्छ। निर्मल गगनमा जून चम्केकै मेरो मालिक प्रभुलाई खोज्न भुलिँरहेछु।

जुन बित्यो त्यो गुम्यो, जुन पाइयो त्यसमा इच्छा किन गर्ने ? भुलेकोलाई पनि किन सम्झने ? त्यसैले पहाडजस्तो अटल भएर मैले आफैलाई भुलिँरहेछु।

Binod Maharjan  
9841369552, 9808644666

बि.आर्ट्स  
B. Arts  
Nayabazar, Kirtipur  
4335491, b\_arts@yahoo.com

Banners, Flex Board  
Glow/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support

महेश्वर फर्निचर सिडिङ  
सुन्दरबजार चौक, पाँगा, फोन नं. ८८४९६३६९७०

नयाँ सोफा बनाउने, सोफा/गाडिको खोल सिलाउने र  
रिवरिङ्ग चियरका साथै सोफा पुराने मर्मत गरिन्छ।

Learning is the eye of the mind. At STAR, it is fun and exciting.

Admission Open For 2072/2073  
in Play Group (Pre Nursery)

Star Pre - School  
(Montessori and Conceptual School)

Learning with fun  
Integrated Curriculum  
Centrally Located  
Healthy food  
Music, Dance, Art Classes  
Parents Counseling  
Outdoor Activities  
Periodic Health Checkup  
Extra Hours child support for busy Parents  
Montessori and conceptual Method of Teaching

Nayabazar, Kirtipur (Ace Bank Galli)  
phone No. 014331174, 9841408785

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Sign ART  
Kirtipur-3, Naya Bazar  
साईन आर्ट  
कीर्तिपुर-३, नयाँबजार  
E-mail : sign.art143@gmail.com, ruck\_star2010@yahoo.com

Hello : 9843333851, 9803670836



## प्रधानमन्त्री ओली कीर्तिपुरमा

कीर्तिपुर सन्देश/

शताब्दी पुरुष एवं संस्कृतिविद सत्यमोहन जोशी द्वारालिखित “अरनिको कृत श्वेतचैत्य” पुस्तकको विमोचन गर्न प्रधानमन्त्री केपी शर्मा ओली गत फागुण २८ गते शुक्रवार औपचारिक रुपमा कीर्तिपुर आउनु भएको हो।

उहाँले आफ्नो मन्तव्यको क्रममा नेपालको विकासमा नेवार हरूको ठूलो भूमिका रहेको बताउनु हुँदै नेवारहरु कर्मशील, शिल्पी र व्यापारी बुद्धि भएका हुन। जसले नेपालका ठूलठूला बजारको निर्माण गरेका छन, इलाम, भोजपुर, पाल्पा, बन्दीपुर इत्यादिको उदाहरण दिनुभयो।

उहाँका अनुसार अरनिको जस्तो शिल्पी व्यक्ति नेवार नै हुनुपर्छ। नेवारहरुको हरेक वस्तीमा अहिले पनि चैत्य रहेकोले यसको पुष्टि गर्छ। नेपालभाषा एकेडेमीको लागि सहयोगको प्याकेज घोषणा गर्नु हुन्छ कि भन्ने आशा लिएका एकेडेमीका पदाधिकारीहरुलाई निराश पार्दै उहाँले सक्दो सहयोग गर्ने पहल गर्ने बताउनु भयो।

एकेडेमीका चान्सलर चित्तरंजन नेपालीको सभापतित्वमा भएको उक्त कार्यक्रममा सदस्य



सचिव मल्ल के सुन्दरले नेपालभाषा एकेडेमीको संक्षिप्त परिचय दिनेक्रममा जनताको श्रम र सहयोगबाट निर्मित नेपालभाषा एकेडेमील अहिलेसम्म सरकारको तर्फबाट एक पैसा सहयोग नपाएको गुनासो गर्नुभयो। साथै देशको प्रधानमन्त्री हुनु भएको नाताले ओलीबाट केही सहयोग पाउने आशा राख्नुभयो।

विमोचित पुस्तकको संक्षिप्त समिक्षा प्रा. प्रेमशान्ति तुलाधरले गर्नुभयो। पुस्तकका भाषा अनुवादक अनुराज जोशीले ४० वर्ष पहिले नेपाल भाषामा प्रकाशित यस पुस्तक साँढे उपयोगि ठानेर सन् २००९ मा अंग्रेजी भाषामा अनुवाद गरेको बताउनु हुँदै अहिले सबै

नेपालीहरुले पढ्न पाउन भन्ने उद्देश्यले आफूले नेपाली भाषामा अनुवाद गरेको बताउनु भयो।

विशेष अतिथि चिनीया राजदूतावासका सांस्कृतिक सहचारी चाङ्ग पिङ्गले अरनिकोले निर्माण गरिएको चैत्य चीनको वेङ्गजीङमा अद्यापी रहेको र सो साँढे लोकप्रिय रहेको बताउनु हुँदै विमोचित पुस्तक चिनीया भाषामा पनि अनुवाद गर्नु पर्नेमा जोड दिनुभयो।

कार्यक्रम सकिन लागेको बेला कीर्तिपुर नगरपालिका खानेपानी संघर्ष समितिको तर्फबाट कृष्णहरि महर्जनले कीर्तिपुरको खानेपानी समस्या र समाधानको विषयमा ज्ञापन पत्र बुझाउनु भएको थियो।

## कीर्तिपुरको खानेपानी समस्या सम्बन्धि सम्मानीय प्रधानमन्त्री शर्मालाई ज्ञापन पत्र

कीर्तिपुरको खानेपानी समस्या सम्बन्धि सम्मानीय प्रधानमन्त्री के पी शर्मा ओलियूलाई कीर्तिपुर नगरपालिका खानेपानी संघर्ष समितिको तर्फबाट दिएको ज्ञापन पत्रको पूर्ण पाठ

श्री ३ सरकार चन्द्र शमशेरले आफ्नो दरबारमा समेत पिउने पानी लग्न निर्माण गरेको दुध पोखरी र सिम भ्रवाहितको अमृत सरि पानी खाएर हुर्केका बढेका कीर्तिपुर वासी जनता विगत ५ महिनादेखि कृत्रिम तरिकाले सृजित पानीको अभावको शिकार बन्न बाध्य भैराखेका छन्। गत आश्विन १८ गतेदेखि खानेपानी संस्थानले तिन महिनासम्म उपभोक्ताहरुलाई पुर्व जानकारी समेत नदिई नखु खोलाको दुषित पानी सप्लाई गरि धेरै जनताको स्वास्थ्यमा खेलवाड गरेपछि त्यो खान अयोग्य दुषित पानी सप्लाई बन्द गराइयो। त्यसपछि प्रभावित उपभोक्ताहरुलाई पानी सप्लाई नै गरिएन र उपभोक्ताहरुकै सक्रियतामा २२ दिनपछि २० मिनेट पानी सप्लाई गराइयो। एकतिर यस भेगमा दुधपोखरी,



सिम भ्रवाहित र नौमुले जस्ता अटुट अमृत सरहको पानी खेर समेत गई बागमतीमा मिसाई राख्ने र तिनै मूलबाट खेर गएको पानी ट्यांकरमा भरि हामीलाई नै बेच्न ल्याउने र अर्कोतिर दुषित पानी सप्लाई गरी जनताको स्वास्थ्यमाथि खेलवाड गर्ने खानेपानी संस्थानको सम्बद्ध कर्मचारीको कुनियतको पुर्णरुपले छानविन हुनु जरुरी भएको छ। साथै दुधपोखरी, सिम भ्रवाहित र नौमुले क्षेत्रलाई समेटि जलाधार क्षेत्र घोषणा गरि खानेपानीको संरक्षण गरिएमा यस भेगका जनतालाई आगामि १०-१५ वर्षसम्म मनग्य खानेपानी पुग्ने

हुँदा उक्त जलाधार क्षेत्र संरक्षण र समानुपातिक पानी वितरणको बन्दोबस्त गर्नको लागि तत्काल आवश्यक करिवन ३० करोड रुपैयाँको बजेट व्यवस्था मिलाउन सम्मानीय प्रधान मन्त्रीज्यूलाई कीर्तिपुरका जनताको तर्फबाट यो ज्ञापन पत्र चढाई अनुरोध गरेका छौं।

कीर्तिपुर जनताको तर्फबाट ज्ञापन पत्र चढाउने कीर्तिपुर नगरपालिका खानेपानी संघर्ष समितिको समन्वयकर्ताहरु १. कृष्णहरि महर्जन २. ध्रुव महर्जन ३. रमेश कुमार महर्जन

मिति: वि.सं.२०७२ साल फाल्गुण २८ गते शुभम

## मङ्गल उच्च मा.वि.का विद्यार्थीहरुद्वारा चार सुत्रीय प्रतिवद्धता



रोटरी क्लब अफ काठमाडौँका सल्लाहकार डा.चन्द्रलेखा तुलाधरको अगुवाईमा कीर्तिपुरस्थित मङ्गल उच्च मा.वि.मा गत फागुण २९ गते एक कार्यक्रमको आयोजना गरी चार सुत्रीय प्रतिवद्धता जनाइएको छ। Rotary, Rotract, Intoract, Mangal H.S.S का विद्यार्थी र शिक्षकहरुले सामुहिक रुपमा हत्केलाले भित्तामा छाप राखी ४ सुत्रिय प्रतिवद्धता व्यक्त गरिएका थिए।

उक्त चारवटा कसि अन्तर्गत कुनै पनि कुरा वा काम गर्दा कमसे कम चारवटा कुरामा सोच्नु पर्ने बताउनु भयो।

१. के सत्य कुरा यहि हो
२. के यसबाट कसैलाई अन्याय हुँदैन
३. के यसले मैत्रीता र सदभावना बढाउला ?
४. के यसले सबैको हित गर्ला

## हिलटाउन स्कूलमा भर्ना खुल्यो

एस.एल.सी. परीक्षा(२०७१ मा शत प्रतिशत उत्तीर्ण नतिजा सहित यस कीर्तिपुर नगरपालिका क्षेत्रमै सर्वोत्कृष्ट (Kirtipur Region Topper) हुन सफल यस हिलटाउन स्कूलमा शैक्षिक सत्र २०७३ को लागि नर्सरी कक्षामा नयाँ भर्ना खुल्यो।

**हाम्रा विशेषताहरू :**

- १) दक्ष, तालिम प्राप्त एवम् अनुभवी शिक्षकहरुबाट मन्टेश्वरी विधिमा आधारित शिक्षण क्रियाकलाप,
- २) विद्यालयमै ताजा तथा स्वस्थकर खाजाको व्यवस्था (प्रि प्राइमरी) र अन्यको लागि सर्वसुलभ क्यान्टिनको व्यवस्था
- ३) Science lab, Computer lab, Library तथा Audio-Video को लागि छुट्टै कोठाको व्यवस्था भएको
- ४) जुडो, बास्केटबल, फुटबल खेलको नियमित प्रशिक्षण लगायत अन्य विविध खेलहरुको प्रशिक्षण
- ५) बालबालिकाहरुको अन्तरनिहित प्रतिभालाई प्रस्फुटन गराई जीवनपयोगी शिक्षा प्रदान गर्ने
- ६) नियमित स्वास्थ्य परिक्षण, शैक्षिक भ्रमणको व्यवस्था
- ७) शान्त तथा बालमैत्री वातावरणमा अध्यापन गराईने

**सम्पर्क:**

**हिलटाउन उच्च माध्यमिक विद्यालय**

बाघभैरवस्थान, कीर्तिपुर(१)

(विष्णुदेवी हेल्थपोष्ट अगाडि, कीर्तिपुर रिङ्गरोड)

सम्पर्क नं. ४३३१७३९, ४३३१४०७



# पत्रकार महासंघको संस्थापक अध्यक्ष श्रेष्ठलाई घोषणा गर्नका लागि पहल गरिने



## कीर्तिपुर सन्देश

नेपालका आदिवासी जनजाति पत्रकारहरुको साझा संगठन आदिवासी जनजाति पत्रकार महासंघ (फोनिज) र नेवा: पत्रकारहरुको राष्ट्रिय संगठन नेवा: पत्रकार राष्ट्रिय दबूले नेपाल पत्रकार महासंघका संस्थापक अध्यक्ष सत्यनारायण बहादुर श्रेष्ठलाई घोषणा गर्न लगाउन संयुक्त रुपमा पहल गरिने भएको छ ।

फोनिज र कीर्तिपुरका नेवा: पत्रकारहरुबीच शनिवार कीर्तिपुरमा भएको छलफल कार्यक्रममा पत्रकारहरुले सो कुरा बताएका हुन । फोनिजका अध्यक्ष डण्ड गुरुङले नेपाल पत्रकार महासंघका संस्थापक अध्यक्ष सत्यनारायण बहादुर श्रेष्ठ भनी घोषणा गर्न लगाउनका लागि नेवा: पत्रकार राष्ट्रिय दबूसँग सहकार्य गरि अघि बढ्ने बताउनु भएको हो । शनिवार फोनिजको केन्द्रीय समिति र कीर्तिपुरका नेवा: पत्रकारहरु बीच भएको परिचात्मक तथा छलफल कार्यक्रममा पत्रकार गुरुङले सो कुरा बताउनु भएको हो ।

नेपाल पत्रकार महासंघको इतिहास नै गलत रुपमा उल्लेख गरिएको बताउदै वास्तविक इतिहासलाई सबैले स्वीकार गर्नुपर्ने समेत उहाँले बताउनु भयो । फोनिजका महासचिव गजुर्धन राई, बरिष्ठ पत्रकार राजेन्द्र महर्जन, नेपाल पत्रकार महासंघका केन्द्रीय सदस्य मोहन सिंह, नेवा: पत्रकार राष्ट्रिय दबूका अध्यक्ष एवं फोनिजका केन्द्रीय सदस्य श्रीकृष्ण महर्जन, कीर्तिपुरका पत्रकार नजरराम महर्जन, फोनिजका काठमाण्डौ जिल्ला अध्यक्ष मिरा अमात्य लगायतले अहिलेको अवस्थामा नेवा: पत्रकार र फोनिज एक आपसमा सहकार्य गरि अघि बढ्नुपर्ने बताउनु भयो । आदिवासी जनजाति पत्रकारहरु व्यवसायीक पत्रकार भएको बताउदै पत्रकारहरुले मुलुकमा परिवर्तनका लागि योगदान गर्दै आएको समेत बताउनु भयो ।

उत्पीडित समुदायका पत्रकारहरु एकमत हुदै अघि बढ्न सके मात्र आफ्नो समुदायका लागि केहि गर्न सकिने समेत पत्रकारहरुले बताए । कीर्तिपुरमा फोनिज केन्द्रीय समितिको बैठक पश्चात कीर्तिपुरका नेवा: पत्रकारहरुसंगको छलफल एवं परिचात्मक कार्यक्रममा पत्रकारहरुले उक्त कुरा बताएका हुन । शनिवार नै सम्पन्न भएको फोनिज केन्द्रीय समितिको बैठकले जारी भएको नयाँ संविधान अनुसार नै संगठन निर्माण गर्न र विधान बनाउनका लागि आउदो जेठ ४ गते काठमाण्डौमा राष्ट्रिय भेला गर्ने निर्णय गरेको थियो ।

## नेपालको संविधानमा वातावरण सम्बन्धि व्यवस्था



—सरव कुमार महर्जन—

नेपालमा संविधान सभाबाट २०७२ असोज ३ गते नयाँ संविधान घोषणा गरेपछि नेपाल स्वतन्त्र, अविभाज्य, सार्वभौमसत्ता सम्पन्न, धर्मनिरपेक्ष, समावेशी, लोकतान्त्रिक, समाजवाद उन्मुख संघिय लोकतान्त्रिक गणतन्त्रात्मक राज्य भएको छ ।

यो संविधानमा निर्वाचनमा पराजित व्यक्ति प्रधानमन्त्री बन्न नपाउने, सात प्रदेशको संघिय व्यवस्था, सार्वभौम र राजकीय सत्ता जनतामा निहित जस्ता ३३ वटा विशेषताहरु रहेका छन् ।

नयाँ संविधानमा भाग ३ मा मौलिक हक सम्बन्धी हकको व्यवस्था गरिएको छ । मौलिक हक ३० मा स्वच्छ वातावरणको हक सम्बन्धि व्यवस्था गरिएको छ । जसमा १.प्रत्येक नागरिकलाई स्वच्छ र स्वस्थ वातावरणमा बाँच्न पाउने हक हुनेछ ।

२.वातावरण प्रदूषण वा ह्रासबाट हुने क्षतिवापत पीडीतलाई प्रदूषकबाट कानून बमोजिम बाँच्न पाउने हक हुनेछ ।

३.राष्ट्रको विकास सम्बन्धी कार्यमा वातावरण र विकासबीच समुचित सन्तुलनका लागि आवश्यक कानूनी व्यवस्था गर्न यस धाराले बाधा पुऱ्याएको मानिने छैन ।

संविधानको भाग ४. राज्यको निर्देश सिद्धान्त, नीति

तथा दायित्वका व्यवस्था गरिएको छ । जसमा धारा ५१ को राज्यका नीतिहरुमा (छ)

५. जनसाधारणमा वातावरणीय स्वच्छता सम्बन्धी चेतना बढाई औद्यौगिक एवं भौतिक विकासबाट वातावरणमा पर्न सक्ने जोखिमलाई न्यूनिकरण गर्दै वन, वन्यजन्तु, पंक्षी, वनस्पति तथा जैविक विविधताको संरक्षण सम्बधन र दिगो उपयोग गर्ने

६. वातावरण सन्तुलनका लागि आवश्यक भूभागमा वन क्षेत्र कायम गर्ने ।

७. प्रकृति, वातावरण वा जैविक विविधतामाथि नकरात्मक असर परेको वा पर्न सक्ने अवस्थामा नकरात्मक वातावरणीय प्रभाव निर्मुल वा न्यून गर्न उपयूक्त उपायहरु अविलम्बन गर्ने ।

८. वातावरण प्रदूषण गर्नेले सो वापत दायित्व व्यहोर्नु पर्ने तथा वातावरण संरक्षणमा पूर्वसावधानी र पूर्वसूचित सहमति

जस्ता पर्यावरणीय दिगो विकासका सिद्धान्त अवलम्बन गर्नु नीतिगत संवैधानिक व्यवस्था गरिएको छ ।

नेपाल ७ प्रदेशीय संघिय राज्य बनाएको छ । जसमा केन्द्र, प्रदेश र स्थानीय सरकारका अधिकारहरु पनि बाँडफाँड गरिएको छ । जस्मा प्रदेश सिमा नदी, जलमार्ग, वातावरण संरक्षण जैविक विविधताका अधिकार केन्द्रिय सरकार र प्रदेश सरकारका साझा अधिकारको रुपमा र खेको छ भने स्थानीय बजार व्यवस्थापन, वातावरण संरक्षण र जैविक विविधतालाई स्थानीय निकायले पाएको अधिकारका रुपमा पनि उल्लेख गरिएकोले यी वातावरण सम्बन्धी साझा अधिकारको रुपमा रहेको पाइन्छ ।

## हामीले पनि एकचोटि सोच्ने हो कि ! —अनुराधा पौडेल—

नेपालमा केहि दिन पहिले पूर्व राष्ट्रपतिले अन्तै घर खोजिदिन सरकारलाई अनुरोध गरेको समाचार पढेर नेपालको सरकारी ढुकुटी दोहन गर्नेहरुलाई कति लाज नलागेको हो जस्तो लागेको थियो । यो देखेपछि एउटा कुरो बाँड्न मन लाग्यो संसारकै सबैभन्दा पावर फुल महिला जर्मन चान्सलर एन्जेला मार्केलको जीवन शैली । उनी सरकारले उपलब्ध बनाएको घरमा नबसेर आफ्नै अपार्टमेन्टमा बस्छिन् ।

मुलद्वार प्रवेशको घन्टीमा उनको नभै उनका श्रीमानको नाउँ छ । उनी हरेक हप्ताको शुक्रवार साँझ पख किनमेल गर्न आफ्नै गल्लीको पसलमा जान्छिन् । अरु मानिसले जस्तै साधारण तरिकाले किनमेल गर्छिन् र लाइनमा बसेर पैसा तिर्छिन् । अनि आफ्ना सामान बोकेर घरतिर लाग्छिन् । उनको घरमा नोकर चाकर छैनन् । पैसा तिर्ने बेलामा उनलाई काउन्टरका कर्मचारीले नमस्ते मेडम चान्सलर भन्छन् उनी हाँसेर नमस्कार फर्काउँछिन् । फरक यति छ अरु र उनीमा कि उनका पछि पछि दुई वटा बडी गाई हुन्छन् । उनको कार्यालयको ढोकामा चान्सलर कक्ष भनेर लेखिएको छैन ।

उनको साथमा अर्थात कार्यकक्षको आडैमा उनको पिए हुन्छन् र पिएको कक्षमा पनि चान्सलरको पिए भनेर लेखिएको छैन । उनका पिएका अगाडी राष्ट्रपतिका लागि आएका फाइलको चाँग लाग्छ र मुख्य भूमिका उनले खेल्छन् या हेर्छन् । उनका पिए जर्मन त भैहाल्यो फरर फ्रान्सेली र अँग्रेजी भाषा पनि बोल्छन् । चान्सलर जति पावरफुल छिन् उति नै सिम्पल । १० वर्ष देखि निरन्तर जर्मन सत्ताको शिरमा छिन् र हुनसक्छ उनी अभै पाँच वर्षका लागि फेरी पनि आफ्नो उम्मेद्वारी दिन सक्छिन । हालै सिरीयाइ शरणार्थी मामिलामा उनको बिरोध हुनुवाहेक उनी आजसम्म कुनै स्क्यान्डलाल या भ्रष्टाचारमा फसेकी छैनन । उनी कम्युनिष्ट बिचार बोक्ने मानिस हुन् तर देशको हितमा निर्णय गर्दा आफ्नो राजनीतिक बिचारलाई १८० डिग्रीको कोणमा फरक पार्न सक्छिन् । अरुको अर्थात मन्त्रीपरिषदका सदस्यहरुको कुरा पहिला सुनेपछि निकै दिन सोचेर मात्र आफ्नो निर्णय गर्छिन् । र जे गर्छिन् त्यसलाई लागू गर्न कठोर हुन्छिन् फलामको पर्खाल जस्तै । त्यसैले जर्मनीको बेरोजगार दर पाँच प्रतिशत मात्र छ अर्थात १०० मा पाँच जनाले काम पाएका छैनन । जर्मनहरु उनलाई अचेल आमा भन्न थालेका छन् । अब नेपाली आइकन नेताहरूसँग उनको तुलना गर्ने काम यहाँहरुको ।

अनुराधा पौडेलको फेसबुक पेजबाट

## Woman



by-Pinkesh Shrestha

Woman the power of man  
The most beautiful creation of God  
With kind heart  
Sea of love which never vanishes  
Keeps everybody happy  
even when she is in distress  
A light in dark Care, forgiveness,  
sacrifice is her mark  
Gives what she has  
without expecting of anything  
To fulfill man's life in everything  
Hence she is called a woman,  
a beautiful woman  
A mother, a sister and also a lover  
So will be found once  
in a life time for staying forever



कविता

## शुद्ध आँखाहरुको हेराईमा

आफन्तको नाताभित्र पनि  
आफ्नै दाजुभाईको श्रीसम्पत्तिमाथि  
लोभ लालचमा डुबेर  
हडप्न खोज्नेहरु पनि हुँदोरहेछ

मायाको खानी भित्र पनि  
मुटु नै कट् कट् दुख्ने गरि  
च्चास्स च्चास्स घोचिरहने  
विषयुक्त निल काँडा पनि हुँदोरहेछ

एउटै गर्भबाट जन्मेका सन्तानहरु पनि  
विचार र कर्म फरक हुनाले  
जीवनले भोग्ने भोगाईहरु पनि  
फरक फरक तरङ्गमा भोगिंदो रहेछ

शिप, शिक्षा र ज्ञानीहरुको समुह भित्र पनि  
अज्ञानी र मुखहरुको जमातले  
समाजको असल वातावरण पनि  
खलवाई दिन सक्दोरहेछ

धार्मिक सहिष्णुताको समाजभित्र पनि  
मानवको मन भित्र लुकेर बसेका विसंगतीहरु  
शुद्ध आँखाहरुको हेराईमा  
टलक्क टल्कीरहेको देखिंदोरहेछ

लोभी मनका मानवहरुमा  
हेर्ने आँखाहरु पनि  
लोभ र लाभका स्वादहरुमा  
लिसोभै जिब्रो मै टाँसीरहेको हुन्छ।



कवि : राम महर्जन  
कि. न. पा १६ नगाउँ

## वतावरण संरक्षण उपसमितिद्वारा सरसफाईमा निरन्तरता



कीर्तिपुर सन्देश/

नवगठित प्रस्तावित नाम “समुदाय प्रहरी सेवा समिति” अन्तर्गतको “वातावरण संरक्षण उपसमिति”को पहलमा गत फागुन १५ गतेदेखि सुरु भएको कीर्तिपुरको सम्पदा क्षेत्र सरसफाई कार्यक्रम तेस्रो हप्ता फागुन २९ गते शनिवार पनि निरन्तर रह्यो।

उक्त दिन सतक्क, लायकू र क्वा:चो अर्थात् उमामहेश्वर क्षेत्रको सरसफाई गरिएको थियो। उक्त कार्यक्रममा वातावरण संरक्षण उपसमितिमा आवद्ध सबै निकायको अलावा स्थानीय व्यक्तिहरुको उल्लेखनीय उपस्थिति रहेका थिए। यसबाट आफ्नो टोल, गाउँ ठाउँ सफा गर्नु पछि भन्ने मानिसमा जन चेतना बृद्धि भएको मान्न सकिन्छ।

त्यस्तै समुदाय प्रहरी सेवा समिति अन्तर्गत गठन भएको शिक्षा उपसमितिले फागुन २८ गते शुक्रवार कीर्तिपुरको नयाँ बजार क्षेत्रमा पैदल यात्रीहरुलाई ट्राफिक सम्बन्धि ज्ञान दिइएको थियो। लेबोरेटरी उच्च मा.वि.का प्रिन्सिपल लाक्पा शेर्पाको संयोजकत्वमा गठन भएको शिक्षा उपसमितिले प्रत्येक विद्यालयबाट ५ जना विद्यार्थी लिएर १८ वटा विद्यालयका ९० जना विद्यार्थीहरुलाई ट्राफिक सम्बन्धि प्रशिक्षण दिइएको थियो। सोही प्रशिक्षण पछि विद्यार्थीहरुलाई नयाँबजारको चोक चोकमा र खेर पैदल यात्री र सवारी चालकलाई ट्राफिक नियम अनुसार चलाउन अनुरोध गरिएको थियो।

## नेपाल कपडा तथा सिलाई व्यवसायी संघको दोस्रो साधारण सभा सम्पन्न

कीर्तिपुर क्षेत्रमा सिलाई सम्बन्धि काम गर्दै आइरहेकाहरुको संगठन नेपाल कपडा तथा सिलाई व्यवसायी संघको दोस्रो साधारण सभा गत चैत्र ३० गते कृष्ण क्याटरिंगको हलमा सम्पन्न भएको छ।

नेपाल कपडा तथा सिलाई व्यवसायी संघ कीर्तिपुर शाखाको अध्यक्ष विमला श्रेष्ठको सभापतित्वमा भएको उक्त कार्यक्रमको प्रमुख अतिथि संघको काठमाडौँ जिल्ला उपाध्यक्ष कृष्ण रनपालले पानसमा दिप प्रज्वलन गरी गर्नु भएको थियो।

विशेष अतिथि भूतपूर्व केन्द्रीय अध्यक्ष जुजुमान श्रेष्ठ, संघको जिल्ला सचिव भोजराज सिवा, विशेष सल्लाहकार धर्म महर्जन हुनुहुन्थ्यो। मीना गोपालीले संचालन गरेको उक्त कार्यक्रममा शाखा सचिव आशारत्न बज्राचार्यले स्वागत मन्तव्य दिनु भएको थियो।

उक्त कार्यक्रममा कीर्तिपुर नयाँबजारस्थित सहारा कलेक्सन संचालन गर्दै आउनु भएकी रीभा महर्जनको पसलमा केही महिना पहिले विजुली सर्ट भई आगोलागी भइ पसलमा रहेका सम्पूर्ण लता कपडा नस्ट भएको थियो। कीर्तिपुर शाखामा आवद्ध कपडा तथा सिलाई व्यवसायीहरुको तर्फबाट रु.४८०७९/ सहयोग प्रदान गरिएको थियो।

संघको काठमाडौँ जिल्ला संघ र केन्द्रको तर्फबाट पनि सहयोग गर्ने आश्वासन दिइएको थियो। सभापतित्व ग्रहण गर्नु भएका शाखा अध्यक्ष विमला श्रेष्ठले वार्षिक प्रतिवेदन प्रस्तुत गर्नु भएको थियो।



प्रतिवेदन अनुसार कीर्तिपुरका सिलाई व्यवसायीहरु ४० जनालाई ३ महिने निशुल्क सिलाई प्रशिक्षण दिइएको थियो। जसमा ३४ जना प्रशिक्षकहरु पास भएका थिए। जसलाई सीटिईभिटीबाट मान्यता प्राप्त इभेन संस्थाले आयोजना गरिएको थियो। यस वर्ष पनि २० जनालाई तालिम दिइरहेको जानकारी दिनु भयो।

## देयून्यंकया नेवा: पत्रकारतयूत नेवा: पत्रकार राष्ट्रिय दबूया विशेष इनाप

नेवा: पत्रकार राष्ट्रिय दबूया निक्व:गु त:मुँज्या थ्व हे वइगु  
ने.सं. ११३६ चौलागा पारु (०७३ वैशाख ११) गते शनिवा: कुन्हु  
ऐतिहासिक नगरी किपुलिइ जुइगु जूगु दु।

वाइगु चैत्र ६ गते ख्वप कचाया त:मुँज्या जुइगु नापं स्वनिगलं  
पिनेया जिल्ला जिल्लाय् नं त:मुँज्या जुयाचवंगु दु।

सम्बन्धित जिल्लाया पत्रकार व संचारक:मि पासापिसं कचाया  
पदाधिकारपितं स्वापू तया: ज: न्हूधा: यानादीत, न्हूज: जुयादीत  
इनाप याना:।



नवाइ दबूयान बाह्रियन दबू  
National Forum of newa: Journalists

ने.सं. ११३२


निक्व:गु त:मुँज्या

झ:झ: धारयेक हने

ने.सं. ११३६ चौलागा पारु

(०७३ वैशाख ११) गते शनिवा:





प्रमाणित सुन तथा चाँदीका गहनाका लागि

# पद्ममिनि

*Jewellers*

अहिले पनि पद्ममिनिको गहना जहिले पनि

सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक  
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०